



## TNPSC துளிகள்

- ❖ 2020 ஆம் ஆண்டு ஆகஸ்ட் 05 அன்று, லடாக் மற்றும் ஜம்மு காஷ்மீர் ஒன்றியப் பிரதேசங்கள் புதிய ஒன்றியப் பிரதேசங்களாக உருவாக்கப்பட்டதின் முதலாவது ஆண்டு தினத்தைக் கொண்டாடின.
- ❖ மத்திய வேளாண் துறை அமைச்சரான நரேந்திர சிங் தோமர் “சஹாக் கோப்டியூப் என்சிடிசி இந்தியா” எனப்படும் தேசியக் கூட்டுறவு மேம்பாட்டுக் கழகத்தின் யூடியூப் (வலையொலி) அலைவரிசையைத் தொடங்கி வைத்துள்ளார்.
- ❖ மத்திய ஜல் சக்தித் துறை அமைச்சரான கஜேந்திர சிங் ஷெகாவத் மற்றும் மத்திய ஜவுளி & பெண்கள் & குழந்தைகள் மேம்பாட்டுத் துறை அமைச்சரான ஸ்மிரதி இராணி ஆகியோர் புது தில்லியில் “சுவச் பாரத் கிராந்தி” (இந்தி) என்ற ஒரு புத்தகத்தை வெளியிட்டுள்ளனர்.
- ❖ இந்திய ரிசர்வ் வங்கியானது சசிதர் ஜகதீசன் என்பவரை எச்டிஎப்சி வங்கியின் அடுத்த தலைமை செயல் அதிகாரியாக நியமிப்பதற்கு ஒப்புதல் வழங்கியுள்ளது.
- ❖ மத்திய கலாச்சார மற்றும் சுற்றுலாத் துறை இணையமைச்சரான பிரகலாத் சிங் படேல் “தென்சாவல் கோல்ப் தங்குமிடத் திட்டம்” எனப்படும் மிசோரமின் முதலாவது கோல்ப் பகுதியைக் காணொலி முறையில் திறந்து வைத்துள்ளார்.
  - இது மத்திய சுற்றுலாத் துறையின் சுவதேஷ் தர்ஷன் என்ற திட்டத்தின் கீழ் செயல்படுத்தப் படுகின்றது.
- ❖ லெபனானின் தலைநகரான பெய்ருட்டில் அம்மோனியம் நைட்ரேட் என்ற அதீத ஆபத்தான வெடிபொருட்கள் சேமித்து வைக்கப் பட்டிருந்த துறைமுகக் கிடங்கில் மிகப்பெரிய வெடி விபத்தானது ஏற்பட்டது.
- ❖ ஐக்கிய நாடுகள் அமைப்பானது கல்வி மீதான தொற்று நோயின் தாக்கம் குறித்த தனது கொள்கைசார் அறிக்கையை வெளியிட்டுள்ளது.
- ❖ SS மோட்டிவேஷன் என்ற அமைப்பின் நிறுவனரான சுனில் யாதவ் SS என்பவருக்கு ஐக்கிய நாடுகள் மற்றும் சர்வதேச அரசு சாரா நிறுவனக் கூட்டமைப்பு ஆகியவற்றினால் ஏற்படுத்தப்பட்ட “கரம்வீர் சக்ரா விருது” வழங்கி கௌரவிக்கப் பட்டது.
- ❖ நவீன இந்தியத் திரையரங்கின் தந்தையான இப்ராகிம் அல்காசி அவர்கள் சமீபத்தில் காலமானார்.
  - இவர் 2010 ஆம் ஆண்டில் பத்ம விபூஷன் விருதையும் 1991 ஆம் ஆண்டில் பத்ம பூஷன் விருதையும் 1996ல் பத்ம ஸ்ரீ விருதையும் பெற்றுள்ளார்.
- ❖ கணினி சுட்டியின் இணைக் கண்டுபிடிப்பாளரான வில்லியம் இங்கிலீஷ் அவர்கள் சமீபத்தில் காலமானார்.
  - இவர் ஆரம்ப கால கணினிச் செயல்பாடுகளில் பணியாற்றியவரான டோக்

எங்கள்பெர்ட் அவர்களால் உருவாக்கப்பட்ட மாதிரிப் படங்களின் உதவியுடன் 1963 ஆம் ஆண்டில் முதலாவது கணினிச் சுட்டியை உருவாக்கினார்.

## தேசியச் செய்திகள்

### முதலாவது வியாப்பர் மாலா விரைவு இரயில்

- ❖ வடக்கு இரயில்வேயானது தில்லியில் உள்ள கிஷான்கஞ்சிலிருந்து திரிபுராவில் உள்ள ஜிரானியாவை இணைக்கும் வகையில் தனது முதலாவது வியாப்பர் மாலா விரைவு இரயிலை இயக்கியுள்ளது.
- ❖ இது சிறு வியாபாரிகள் தங்களது பொருட்களை குறைந்த நேரத்தில், குறைந்த செலவில், எளிதாக, சுற்றுச்சூழலுக்கு உகந்தப் போக்குவரத்து முறையில் கொண்டு செல்ல அவர்களுக்கு உதவ இருக்கின்றது.



### கோவிட் - 19BWM செயலி

## REAL-TIME MONITORING

➤ Bio-medical waste includes masks, wipes, gloves or anything that may have body fluid. This waste needs to be segregated in identifiable yellow bags and collected while maintaining all infection-control protocols

➤ This app, also functional in web-based applications, will enable real-time monitoring of bio-medical waste from collection to disposal


- ❖ இந்த செயலியானது மத்திய மாசுக் கட்டுப்பாட்டு வாரியத்தினால் மேம்படுத்தப்பட்டுள்ளது.

- ❖ தற்பொழுது இந்திய உச்ச நீதிமன்றமானது தினசரி அடிப்படையில் உயிரி மருத்துவக் கழிவுகளைக் கண்காணிப்பதற்காக “கோவிட் - 19 BWM செயலியை” பயன்படுத்துமாறு அனைத்து நகராட்சிக் கழகங்கள் மற்றும் மாசுக் கட்டுப்பாட்டு வாரியங்களைக் கட்டாயப் படுத்தியுள்ளது.
- ❖ இது கழிவுகள் உரிய முறையில் சேகரிக்கப்பட்டு, எடுத்துச் செல்லப்பட்டு, பதிவு செய்யப்பட்ட பொது உயிரி மருத்துவக் கழிவு சுத்திகரிப்பு நிலையத்திற்குச் சென்றடைவதை உறுதி செய்கின்றது.

## சர்வதேசச் செய்திகள்

### பாகிஸ்தானின் புதிய அரசியல் வரைபடம்


- ❖ சமீபத்தில் பாகிஸ்தான் நாடானது ஜம்மு காஷ்மீரின் முழுப் பகுதியையும் குஜராத்தின் ஒரு சில பகுதிகளையும் தனக்குச் சொந்தமான பகுதிகளாகக் கூறும் வகையிலான ஒரு புதிய அரசியல் வரைபடத்தை வெளியிட்டுள்ளது.
- ❖ இது அப்போதைய ஜனாக்கத் மாநிலத்தின் பகுதியையும் தனக்குச் சொந்தமான பகுதியாகக் கூறுகின்றது.
- ❖ இந்த வரைபடத்தின் முந்தைய பதிப்பில், சீனாவுடன் எல்லையைக் கொண்ட காஷ்மீர் மற்றும் லடாக் பகுதிகள் எல்லை குறிக்கப்படாமல் இருந்தது. இது “முடிவு செய்யப்படாத எல்லைப் பகுதி மாகாணம்” என்று குறிப்பிடப்பட்டிருந்தது.



## அறிவியல் மற்றும் தொழில்நுட்பச் செய்திகள்

### மினிட்மேன் II ஏவுகணை

- ❖ அமெரிக்க விமானப் படையானது கண்டம் விட்டு கண்டம் பாயும் (ICBM - Intercontinental ballistic missile) LGM-30G மினிட்மேன் III ஏவுகணையின் சோதனை முயற்சியை நடத்தியது.
- ❖ இது 3 ஆயுதமற்ற மற்றும் திரும்பி வரக்கூடிய வாகனங்களை எடுத்துச் சென்றது.
- ❖ இது ஒற்றை அல்லது பல்வேறு அணு ஆயுதங்களை எடுத்துச் செல்லும் திறனுடன் நீண்ட வரம்பு கொண்ட, திட எரிபொருளைக் கொண்ட, 3 நிலை கொண்ட ICBM ஏவுகணையாகும்.



## சுற்றுச்சூழல் செய்திகள்

### இந்தியாவின் முதலாவது பனிச் சிறுத்தை பாதுகாப்பு மையம்

- ❖ உத்தரகண்ட் மாநில அரசானது இந்தியாவின் முதலாவது பனிச் சிறுத்தை பாதுகாப்பு மையத்தைத் திறக்க முடிவு செய்துள்ளது.
- ❖ இது ஐக்கிய நாடுகள் வளர்ச்சித் திட்டத்துடன் இணைந்து உத்தரகண்ட் வனத்துறையினால் கட்டப்பட உள்ளது.
- ❖ இது உயரிய இமயமலை சூழலமைப்பின் வாழ்வாதாரங்களைப் பாதுகாத்தல், பாதுகாப்பு, நீடித்தப் பயன்பாடு, மீட்டெடுப்பு என்ற 6 ஆண்டு காலத் திட்டத்தின் ஒரு பகுதியாகும்.
- ❖ பனிச் சிறுத்தையானது பின்வருமாறு பட்டியலிடப்பட்டுள்ளது.
  - பெரிய பூனைகளை வேட்டையாடுதல் மற்றும் அவற்றைக் கடத்தவதற்கு எதிராக உயரியப் பாதுகாப்பு அளிக்கக் கூடிய இந்திய வன விலங்குப்

பாதுகாப்புச் சட்டத்தின் பட்டியல் - I

- பன்னாட்டு இயற்கைப் பாதுகாப்பு மன்றத்தின் சிவப்புப் பட்டியலில் “பாதிக்கப்படக் கூடிய இனம்”



### புதிய குள்ள வெட்டுக்கிளி இனங்கள்

- ❖ 116 ஆண்டுகளுக்குப் பிறகு, முதலாவது புதிய குள்ள வெட்டுக் கிளி இனங்கள் (கிளாடோனோட்டஸ் சதுரி) குரோஷிய மற்றும் ஜெர்மனைச் சேர்ந்த ஆராய்ச்சியாளர்களால் இலங்கையின் சிங்கராஜா மழைக் காடுகளில் கண்டுபிடிக்கப் பட்டுள்ளன.
- ❖ சேவல் சுட்டு நிறத் துண்டு வடிவிலான இந்த வெட்டுக் கிளிக்களுக்கு கேரள வன ஆராய்ச்சி மையத்தைச் சேர்ந்த ஒரு இளம் உயிரியல் மற்றும் வெட்டுக் கிளி வல்லுநரான தனிஷ் பாஸ்கர் என்பவரின் நினைவாக கிளாடோனோட்டஸ் மாஸ்கரி என்று பெயரிடப்பட்டுள்ளது.



## ஆர்க்டிக் பகுதியில் துருவக் கரடிகளின் எதிர்காலம்

- ❖ தோரந்தோ ஸ்கர்பாரோக் பல்கலைக்கழகத்தின் புதிய ஆய்வானது “உலக துருவக் கரடி நிலைபேறு அடைதலுக்கு விரைவான காலநிலை அளவு உலகியல் வரம்பை நிர்ணயிக்கின்றது” என்ற தலைப்பில் இயற்கைக்கான காலநிலை என்ற பத்திரிக்கையில் வெளியிடப் பட்டுள்ளது.
- ❖ இந்த ஆய்வின்படி, காலநிலை மாற்றமானது துருவக் கரடிகளை முற்றிலுமாக அழிந்து போகும் நிலைக்குத் தள்ளி விடும் என்றும், ஆர்க்டிக் பகுதியில் உள்ள துருவக் கரடிகள் 2100 ஆம் ஆண்டில் அழிந்து போகும் என்றும் கூறப்பட்டுள்ளது.
- ❖ இந்த ஆய்வானது துருவக் கரடிகளின் இனப்பெருக்கம் மற்றும் வாழும் திறன் ஆகியவற்றைப் பாதிக்கும் ஆர்க்டிக் கடலின் இழப்பு குறித்த காலக் கெடுவை அளிப்பதில் தன்னளவில் இதே வகையைச் சேர்ந்த முதலாவது ஆய்வாகும்.
- ❖ துருவக் கரடிகள் அழிந்து வருவதில் கால நிலை மாற்றமானது முக்கியப் பங்கு வகிப்பதுடன் பன்னாட்டு இயற்கைப் பாதுகாப்பு மன்றத்தினால் ஒரு அழியக்கூடிய இனமாகப் இது பட்டியலிடப்பட்டுள்ளது.




## மாநிலச் செய்திகள்

### ஆந்திரப் பிரதேசத்திற்கான 3 தலைநகரங்கள்

- ❖ ஆந்திரப் பிரதேச மாநில அரசானது அம்மாநிலத்திற்கான 3 தலைநகரங்களை உருவாக்கக் கோரும் அறிக்கைக்குத் தடை விதித்துள்ளது.
- ❖ 2020 ஆம் ஆண்டு ஜனவரி மாதத்தில், ஆந்திரப் பிரதேச மாநில சட்டசபையானது, ஆந்திரப் பிரதேச மாநிலத்தின் அனைத்துப் பகுதிகளின் பரவலாக்கம் மற்றும் சம வளர்ச்சி மசோதா, 2020 என்ற மசோதாவை நிறைவேற்றியது.
- ❖ இந்தச் சட்டமானது அம்மாநிலத்திற்கு 3 தலைநகரங்கள் அமைக்க வழிவகை செய்கின்றது.

- அமராவதி - சட்டசபைத் தலைநகரம்
- விசாகப்பட்டினம் - நிர்வாகத் தலைநகரம்
- கர்னூல் - நீதித்துறைத் தலைநகரம்



### பாரிவர் பெஹ்சான் பத்ரா - PPP

- ❖ இது ஹரியானா அரசினால் தொடங்கப்பட்டுள்ளது.
- ❖ இது பயனாளிகள் மத்திய மற்றும் மாநில அரசின் பல்வேறு திட்டங்களில் உள்ள பயன்களை நேர்மையான மற்றும் வெளிப்படைத் தன்மையுடன் தங்கள் வீடுகளிலேயே பெற வழிவகை செய்கின்றது.
- ❖ PPP (Parivar Pehchan Patra) ஆனது ஒரு முழுக் குடும்பத்திற்கும் ஒரு தனி அடையாளத்தை வழங்கும். மேலும் இது குடும்பத் தலைவரின் பெயரை குடும்ப அட்டையின் மேல் வரிசையில் கொண்டிருக்கும்.

